



ആകാശവാണി, തിരുവനന്തപുരം
പ്രാദേശിക വാർത്തകൾ

DATE: 19.11.2025

TIME : 12.30 PM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ആന്ധ്രപ്രദേശിലെ പട്ടണത്തിൽ സത്യസായി ബാബയുടെ ശതാബ്ദി ആഘോഷങ്ങളിൽ പങ്കെടുത്തു.
2. എസ്. ഐ. ആറുമായി ബന്ധപ്പെട്ട് BLO മാരുടെ ഭരണഘടനാ പ്രകാരമുള്ള സുപ്രധാന ചുമതലയെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ; BLO മാരുടെ ജോലി തടസപ്പെടുത്തുന്നവർക്കെതിരെ കർശന നടപടിയെടുക്കുമെന്നും മുഖ്യ തിരഞ്ഞെടുപ്പ് ഓഫീസർ.
3. സംസ്ഥാനത്ത് തദ്ദേശ തിരഞ്ഞെടുപ്പിനുള്ള നാമനിർദ്ദേശ പത്രികാ സമർപ്പണം പുരോഗമിക്കുന്നു.
4. ശബരിമലയിൽ മണ്ഡല - മകരവിളക്ക് തീർത്ഥാടനത്തിന്റെ ഭാഗമായുള്ള ഭക്തജന തിരക്ക് നിയന്ത്രണവിധേയം.
5. ക്ഷയരോഗത്തിനെതിരെയുള്ള ഇന്ത്യയുടെ മികച്ച പ്രവർത്തനങ്ങളെ പ്രശംസിച്ചു ലോകാരോഗ്യ സംഘടന.
6. സുഷർ ലീഗ് കേരള ഫുട്ബോളിൽ ഇന്ന് കണ്ണൂർ വാരിയേഴ്സ് എഫ്സിയും, മലപ്പുറം എഫ്സിയും ഏറ്റുമുട്ടും.

പ്രധാനമന്ത്രി - സന്ദർശനം

പ്രധാനമന്ത്രി നരേന്ദ്ര മോദി ഒരു ദിവസത്തെ സന്ദർശനത്തിനായി ആന്ധ്രാപ്രദേശിലെത്തി. പുട്ടപർത്തിയിൽ സത്യസായി ബാബയുടെ മഹാസമാധിയിൽ പ്രണാമം അർപ്പിച്ച അദ്ദേഹം സായി ബാബയുടെ ശതാബ്ദി ആഘോഷങ്ങളിൽ പങ്കെടുത്തു. സായിബാബയുടെ ജീവിതത്തിൽ ഉടനീളം വസുധൈവ കുടുംബകം എന്ന ആശയത്തിന്റെ പ്രതിഫലനമാണ് ദർശിക്കാൻ കഴിയുകയെന്ന് ശ്രീ മോദി പറഞ്ഞു. ഉച്ചയ്ക്ക് ശേഷം തമിഴ്നാട്ടിലെത്തുന്ന പ്രധാനമന്ത്രി കോയമ്പത്തൂരിൽ ദക്ഷിണേന്ത്യൻ പ്രകൃതി കൃഷി ഉച്ചകോടി ഉദ്ഘാടനം ചെയ്യും.



ഡൽഹി സ്മോക്കിംഗ് - സംപ്രേഷണം

ഡൽഹി സ്മോക്കിംഗിന്റെ പശ്ചാത്തലത്തിൽ ദൃശ്യമാധ്യമങ്ങളിൽ സംപ്രേഷണം ചെയ്യുന്ന വാർത്തകൾ സംബന്ധിച്ച് നിർദ്ദേശം നൽകി വാർത്താ വിതരണ പ്രക്ഷേപണ മന്ത്രാലയം. സ്മോക്കിംഗിൽ ഉൾപ്പെട്ടവരുടെ പ്രവൃത്തിയെ അനുകൂലിക്കുന്നതും സ്മോക്കിംഗ് വസ്തുക്കൾ ഉണ്ടാക്കുന്ന രീതിയെക്കുറിച്ച് വിവരിക്കുന്നതുമായ വാർത്തകൾ ഒഴിവാക്കണം. ഇത്തരം വാർത്തകൾ നൽകുന്ന മാധ്യമങ്ങൾക്ക് എതിരെ കർശന നടപടി എടുക്കുമെന്നും മന്ത്രാലയം വ്യക്തമാക്കി.



സി.ഇ.ഒ - പ്രസ് മീറ്റ് (ഇൻട്രോ)

തീവ്ര വോട്ടർ പട്ടിക പരിഷ്കരണവുമായി ബന്ധപ്പെട്ട് ബി എൽ ഒ മാരുടെത് ഭരണഘടനാ പ്രകാരമുള്ള സുപ്രധാന ചുമതലയെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. ബി എൽ ഒ മാരുടെ ജോലി തടസപ്പെടുത്തുന്നവർക്കെതിരെ കർശന നടപടിയെടുക്കുമെന്നും അദ്ദേഹം അറിയിച്ചു. കണ്ണൂരിൽ മരിച്ച BLO യുടെ കുടുംബത്തിന് എല്ലാ പിന്തുണയും നൽകുമെന്നും മുഖ്യ തിരഞ്ഞെടുപ്പ് ഓഫീസർ തിരുവനന്തപുരത്ത് വാർത്താ സമ്മേളനത്തിൽ പറഞ്ഞു.

വിശദാംശങ്ങളുമായി ആകാശവാണി തിരുവനന്തപുരം ജില്ലാപ്രതിനിധി രജു കോലിയക്കോട്...

(വോയ്സ്)

എന്യൂമറേഷൻ ഫോം - വിതരണം

എസ്.ഐ.ആറിന്റെ ഭാഗമായി കേരളത്തിൽ ഇതുവരെ 97 ശതമാനത്തിലധികം എന്യൂമറേഷൻ ഫോമുകൾ വിതരണം ചെയ്തു. ഇലക്ഷൻ കമ്മീഷൻ നൽകിയ ഇളവ് പ്രകാരം സംസ്ഥാനത്ത് അംഗീകൃത രാഷ്ട്രീയ പാർട്ടികളുടെ ബുത്ത് ലെവൽ ഏജൻ്റുമാർക്ക് വ്യവസ്ഥകൾക്ക് വിധേയമായി അപേക്ഷകൾ ഒരുമിച്ച് സമർപ്പിക്കാൻ അനുമതി നൽകിയിട്ടുണ്ട്. കരട് പ്രസിദ്ധീകരിക്കുന്നതിനു മുമ്പ്, ഒരു BLA-യ്ക്ക് ഒരു ദിവസം 50 ഫോമുകൾ വരെ ബുത്ത് ലെവൽ ഓഫീസർക്ക് സമർപ്പിക്കാം. 2026 ഫെബ്രുവരി 7 ന് അന്തിമ വോട്ടർ പട്ടിക പ്രസിദ്ധീകരിക്കും.

നാമനിർദ്ദേശ പത്രികാ സമർപ്പണം

സംസ്ഥാനത്ത് തദ്ദേശ തിരഞ്ഞെടുപ്പിനുള്ള നാമനിർദ്ദേശ പത്രികാ സമർപ്പണം പുരോഗമിക്കുന്നു. ഇന്നലെ വരെ ഏഴായിരത്തോളം പേർ പത്രിക സമർപ്പിച്ചതായി സംസ്ഥാന തിരഞ്ഞെടുപ്പ് കമ്മീഷൻ അറിയിച്ചു. പത്രിക സമർപ്പിക്കാനുള്ള സമയ പരിധി മറ്റുനാൾ അവസാനിക്കും. സൂക്ഷ്മ പരിശോധന 22-ന് നടക്കും. അടുത്ത മാസം ഒമ്പതിനും പതിനൊന്നിനും രണ്ട് ഘട്ടങ്ങളായാണ് വോട്ടെടുപ്പ്. 13 നാണ് വോട്ടെണ്ണൽ.

എക്സൈസ് - പാലക്കാട് (ഇൻട്രോ)

തദ്ദേശ തിരഞ്ഞെടുപ്പിന് മുന്നോടിയായി ലഹരിക്കടത്ത് തടയാൻ പാലക്കാട് ജില്ലാ അതിർത്തികളിൽ എക്സൈസ് പ്രത്യേക പരിശോധന ആരംഭിച്ചു. എക്സൈസ് കമ്മീഷണർ എം.ആർ അജിത്കുമാർ ചിറ്റൂരിൽ പരിശോധനകൾക്ക് തുടക്കം കുറിച്ചു.

വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്തം.....

(വോയ്സ്)



വോട്ടെടുപ്പ് - അവധി

തദ്ദേശ സ്ഥാപനങ്ങളിലെ തിരഞ്ഞെടുപ്പിനുള്ള വോട്ടെടുപ്പ് ദിവസങ്ങളിൽ പൊതു അവധി പ്രഖ്യാപിക്കാൻ സംസ്ഥാന തിരഞ്ഞെടുപ്പ് കമ്മീഷൻ നിർദ്ദേശം നൽകി. ഡിസംബർ 09, 11 തീയതികളിൽ അതാത് ജില്ലകളിൽ പൊതു അവധിയും, നെഗോഷ്യബിൾ ഇൻസ്ട്രുമെന്റ് ആക്ട് അനുസരിച്ചുള്ള അവധിയും അനുവദിക്കണം.



കാസർഗോഡ് (ഇൻട്രോ)

ത്രിതല പഞ്ചായത്തു തിരഞ്ഞെടുപ്പിൽ കാസർഗോഡ് ജില്ലയിൽ ഇന്നലെ വരെ ലഭിച്ചത് 544 നാമനിർദ്ദേശ പത്രികകൾ.

കൂടുതൽ വിവരങ്ങളുമായി ആകാശവാണി കാസർഗോഡ് ജില്ലാ പ്രതിനിധി പി ജഗന്നിവാസൻ

(വോയ്സ്)



ശബരിമല

ശബരിമലയിൽ മണ്ഡല - മകരവിളക്ക് തീർത്ഥാടനത്തിന്റെ ഭാഗമായുള്ള ഭക്തജന തിരക്ക് നിയന്ത്രണവിധേയം. നിലയ്ക്കൽ, പമ്പ എന്നിവിടങ്ങളിൽ തിരക്ക് കുറയ്ക്കാൻ നിയന്ത്രണങ്ങൾ ഏർപ്പെടുത്തി. എൻ.ഡി.ആർ.എഫിന്റെ ഒരു സംഘവും സന്നിധാനത്തെത്തിയിട്ടുണ്ട്. സ്പോട്ട് ബുക്കിംഗ് ഇന്നലെ മുതൽ 20,000 ആയി നിജപ്പെടുത്തി.

ശ്രീപത്മനാഭസ്വാമി ക്ഷേത്രം - മുറജപം

തിരുവനന്തപുരം ശ്രീപത്മനാഭസ്വാമി ക്ഷേത്രത്തിലെ മുറജപ - ലക്ഷദ്വീപ മഹോത്സവത്തിന് നാളെ തുടക്കമാകും. 56 ദിവസത്തെ വൈദിക ചടങ്ങുകളും ഇതോടൊപ്പം ആരംഭിക്കും. ആറു വർഷത്തിലൊരിക്കൽ നടക്കുന്ന മുറജപ മഹോത്സവം ജനുവരി 14-ന് ലക്ഷദ്വീപത്തോടെയാണ് സമാപിക്കുക. മുറജപത്തിന്റെ ആദ്യ ദിവസത്തെ ചടങ്ങിൽ തെലുങ്ക് ചലച്ചിത്ര താരം റാണാ ദുഗപതി പങ്കെടുക്കും.

ബ്രേക്ക്

ഈ വാർത്തകൾ ആകാശവാണിയിൽ നിന്ന്...
(ബ്രേക്ക്)

ക്ഷയരോഗം-ലോകാരോഗ്യ സംഘടന

ക്ഷയരോഗത്തിനെതിരെ ഇന്ത്യ കൈവരിച്ച നേട്ടത്തെ പ്രശംസിച്ചു ലോകാരോഗ്യ സംഘടന. ടിബി കേസുകൾ കണ്ടെത്തുന്നതിലും ക്ഷയരോഗം മുലമുണ്ടാകുന്ന മരണങ്ങൾ കുറയ്ക്കുന്നതിലും മികച്ച പുരോഗതിയാണ് രാജ്യത്തുണ്ടായതെന്ന് ലോകാരോഗ്യ സംഘടന പ്രസ്താവനയിൽ അറിയിച്ചു. ഇന്ത്യയിലെ ക്ഷയരോഗ മരണനിരക്ക് കുറഞ്ഞതായി WHO 2025ലെ ആഗോള ക്ഷയരോഗ റിപ്പോർട്ടിൽ വ്യക്തമാക്കിയിരുന്നു.

ഇന്ദിരാഗാന്ധി-ജന്മ വാർഷിക ദിനം

ഇന്ന്, മുൻ പ്രധാനമന്ത്രി ഇന്ദിരാഗാന്ധിയുടെ 108 -ാം ജന്മ വാർഷിക ദിനം. 1917 നവംബർ 19 ൽ അലഹബാദിലാണ് ഇന്ദിരാഗാന്ധി ജനിച്ചത്. എല്ലാ വർഷവും നവംബർ 19 രാജ്യം

ദേശീയോദ്ഗ്രഥന ദിനമായും ആചരിക്കുന്നു. ഇന്ദിരാഗാന്ധിക്ക് പ്രണാമമർപ്പിക്കുന്നതായി പ്രധാനമന്ത്രി നരേന്ദ്ര മോദി സമൂഹ മാധ്യമത്തിൽ കുറിച്ചു. ഇന്ദിരാഗാന്ധിയുടെ സമാധി സ്ഥലമായ ശക്തിസ്ഥലിൽ കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെ, മുതിർന്ന നേതാക്കളായ സോണിയ ഗാന്ധി, രാഹുൽ ഗാന്ധി എന്നിവർ പങ്കെടുത്തു നടത്തി.



ബിഹാർ - രൂപീകരണം

ബിഹാറിൽ, നിയമസഭാ കക്ഷി നേതാവിനെ തിരഞ്ഞെടുക്കാനുള്ള എൻ.ഡി.എ സഖ്യകക്ഷി എം.എൽ.എമാരുടെ യോഗം പട്നയിൽ പുരോഗമിക്കുന്നു. തുടർന്ന് സർക്കാർ രൂപീകരണത്തിന് അവകാശവാദമുന്നയിച്ച് നേതാക്കൾ ഗവർണ്ണറെ കാണും. പട്നയിലെ ഗാന്ധി മൈതാനിൽ നാളെയാണ് സത്യപ്രതിജ്ഞാ ചടങ്ങ്. പ്രധാനമന്ത്രി നരേന്ദ്രമോദി ഉൾപ്പെടെയുള്ളവർ പങ്കെടുക്കും.



സുഷർ ലീഗ് കേരള (ഇൻട്രോ)

സുഷർ ലീഗ് കേരള ഫുട്ബോളിൽ ഇന്ന് കണ്ണൂർ വാരിയേഴ്സ് എഫ്സിയും, മലപ്പുറം എഫ്സിയും ഏറ്റുമുട്ടും. രാത്രി 7.30 ന് കണ്ണൂർ മുൻസിപ്പിൽ ജവഹർ സ്റ്റേഡിയത്തിലാണ് മത്സരം.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ.

(വോയ്സ്)



മഴ-സംസ്ഥാനം

കന്യാകുമാരി തീരത്തെ ന്യൂനമർദ്ദത്തിന്റെ സ്വാധീനത്താൽ കേരളത്തിൽ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. സന്നിധാനം, പമ്പ, നിലയ്ക്കൽ എന്നിവിടങ്ങളിലും മഴ

മുന്നറിയിപ്പുണ്ട്. ലക്ഷദ്വീപ് മേഖലയിൽ ഇന്ന് മഞ്ഞ ജാഗ്രത പ്രഖ്യാപിച്ചു. കേരള - ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്കേർപ്പെടുത്തി.



ഓഹരി -സ്വർണം

രാജ്യത്തെ ഓഹരി വിപണികളിൽ നേട്ടം. സെൻസെക്സ് 229 പോയിന്റ് നേട്ടത്തിൽ 84,980 ലും , നിഫ്റ്റി 84 പോയിന്റ് ഉയർന്ന് 25,994 ലും വ്യാപാരം തുടരുന്നു. സ്വർണവില കൂടി. പവൻ 880 രൂപ വർദ്ധിച്ച് 91,560 രൂപയും, ഗ്രാമിന് 11,445 രൂപയുമാണ് ഇന്നത്തെ വില.



ഇടുക്കി സ്കൂൾ ബസ് അപകടം

ഇടുക്കി വാഴത്തോപ്പിൽ സ്കൂൾ ബസിനടിയിൽ പെട്ട് വിദ്യാർത്ഥി മരിച്ചു. വാഴത്തോപ്പ് ഗിരിജ്യോതി പബ്ലിക് സ്കൂളിലെ പ്ലേ സ്കൂൾ വിദ്യാർത്ഥി തടിയമ്പാട് പറപ്പള്ളിൽ ഹെയ്സൽ ബെൻ ആണ് മരിച്ചത്. സഹപാഠി തടിയമ്പാട് കുഷശ്ശേരിൽ ഇനായ തൈഹ്സിന് പരിക്കേറ്റു. സ്കൂളിലെത്തി ബസ്സിൽ നിന്നും ഇറങ്ങുന്നതിനിടെ വിദ്യാർത്ഥികൾ ബസിനടിയിൽ പെടുകയായിരുന്നു.



ആന്റി മൈക്രോബിയൽ റസിസ്റ്റൻസ്

മലപ്പുറം ജില്ലയിലെ ആഗോള ആന്റി മൈക്രോബിയൽ റസിസ്റ്റൻസ് അവബോധ വാചാചരണം ജില്ലാ മെഡിക്കൽ ഓഫീസർ ടി കെ ജയന്തി ഉദ്ഘാടനം ചെയ്തു. ആന്റിബയോട്ടിക്സുകളുടെ അമിതവും അശാസ്ത്രീയവുമായ ഉപയോഗത്തിലൂടെ സൂക്ഷ്മാണുക്കൾ പ്രതിരോധശേഷി ആർജ്ജിക്കാനിടയാകുമെന്ന് ഡിഎംഒ പറഞ്ഞു. ആന്റിബയോട്ടിക്സുകളുടെ തെറ്റായ ഉപയോഗത്തിനെതിരെ പൊതുജനാവബോധം സൃഷ്ടിക്കുകയാണ് വാചാചരണത്തിന്റെ ലക്ഷ്യം.

